

आंध्र, हरियाणा के दल ने मुफ्त दवा-जांच योजना जानी



जयपुर। एसएमएस अस्पताल में चल रहे आरोग्य ऑनलाइन, निशुल्क दवा व जांच योजना के बारे में जानने के लिए आंध्रप्रदेश तथा हरियाणा के चार सदस्यों की टीम ने गुरुवार को यहां दौरा किया। आंध्रप्रदेश के प्रमुख सचिव (चिकित्सा एवं स्वास्थ्य) अजय साहनी समेत 16 सदस्यों में चार भारतीय प्रशासनिक सेवा के अधिकारी तथा हरियाणा के चार सदस्यों की टीम में हैल्थ कमिश्नर भी थे। एसएमएस अस्पताल के अतिरिक्त अधीक्षक डॉ.अजीत सिंह ने बताया कि आरोग्य ऑनलाइन प्रोजेक्ट के अधिकारी प्रभारी एवं डटा सेंटर के तकनीक स्टाफ ने दल को विस्तृत जानकारी दी। आंध्रप्रदेश के प्रमुख सचिव ने अपने राज्य में भी आरोग्य ऑनलाइन प्रोजेक्ट को शुरू करने के निर्देश दिए हैं। राजस्थान मेडिकल सर्विसेज कॉर्पोरेशन लिमिटेड (आरएमएससीएल) के प्रबंध निदेशक डॉ.समित शर्मा ने बताया कि दल ने जेके लोन, कांवटिया अस्पताल, जयपुरिया अस्पताल का भी दौरा किया। अब अगले सप्ताह गुजरात की टीम योजना की जानकारी लेने आएगी।